

ພຣະທັມຟິລິບປອຍ

1	2	3	4
-------------------	-------------------	-------------------	-------------------

ຈົດໝາຍໂປໂລ

The Letter of Paul

ທີ່ມີໄປເຖິງຄຣິສຕະຈັກທີ່ເມັືອງ

to the

ຟິລິບປອຍ

PHILIPPIANS

1

Solutation

- ໂປໂລ ແລະຕີໂມທຽວ ຜູ້ຮັບໃຊ້ຂອງພຣະເຢຊູຄຣິດ ເຖິງ ພວກໄພພິນຂອງພຣະເຈົ້າໃນພຣະເຢຊູຄຣິດ ທີ່ຢູ່ໃນເມັືອງຟິລິບປອຍ ທັງບັນດາຜູ້ດູແລ ແລະຜູ້ບົວຣະບັດ
- ຂໍໃຫ້ພຣະຄຸນແລະສັນຕິສຸກຈາກພຣະບິດາເຈົ້າຂອງພວກເຮົາ ແລະຈາກພຣະເຢຊູຄຣິດເຈົ້າຈົ່ງມີແກ່ເຈົ້າທັງຫລາຍເທີນ

ຄໍາອ້ອນວອນຂອງໂປໂລເພື່ອຄຣິສຕະຈັກທີ່ເມັືອງຟິລິບປອຍ

Paul's Prayer for the Phillippians

- ເຮົາລະນຶກເຖິງເຈົ້າທັງຫລາຍເມື່ອໃດ ກໍໄດ້ຂອບພຣະຄຸນພຣະເຈົ້າຂອງເຮົາທຸກເທື່ອ (6/11/10)
- ແລະທຸກເວລາທີ່ເຮົາອ້ອນວອນຂໍເພື່ອພວກເຈົ້າ ເຮົາກໍທູນຂໍດ້ວຍໃຈຍິນດີ
- ເພາະເຫດທີ່ເຈົ້າທັງຫລາຍໄດ້ມີສ່ວນໃນງານຂ່າວປະເສີດດ້ວຍກັນ ຕັ້ງແຕ່ວັນຕົ້ນນັ້ນແລະຕໍ່ມາຈົນເຖິງບັດນີ້
- ເຮົາແນ່ໃຈວ່າພຣະອົງຜູ້ຊົງຕັ້ງຕົ້ນການດີໄວ້ໃນພວກເຈົ້າແລ້ວ ຄົງຈະຊົງກະທຳໃຫ້ສຳເລັດຈົນເຖິງວັນແຫ່ງພຣະເຢຊູຄຣິດ
- ການທີ່ເຮົາຄິດເຖິງເຈົ້າທັງຫລາຍດັ່ງນັ້ນກໍສົມຄວນຢູ່ແລ້ວ ເພາະວ່າເຮົາມີໃຈຮັກພວກເຈົ້າທຸກຄົນ ເຈົ້າທັງຫລາຍໄດ້ຮັບສ່ວນຮ່ວມໃນພຣະຄຸນດ້ວຍກັນກັບເຮົາ ໃນການທີ່ເຮົາຖືກຈຳຈອງ ແລະໃນການກ່າວປ້ອງກັນໃຫ້ຂ່າວປະເສີດນັ້ນຕັ້ງພັນຄົງຢູ່
- ເພາະວ່າພຣະເຈົ້າຊົງເປັນພຍານຝ່າຍເຮົາວ່າ ເຮົາເປັນຫ່ວງເຈົ້າທັງຫລາຍພຽງໃດຕາມພຣະທັຍເມດຕາຂອງພຣະເຢຊູຄຣິດ
- ແລະເຮົາອ້ອນວອນຂໍໃຫ້ຄວາມຮັກຂອງເຈົ້າທັງຫລາຍຈະເຣີນຫລາຍຂຶ້ນສເມີ ພ້ອມກັບຄວາມຮູ້ແລະຄວາມສັ່ງເກດທຸກຢ່າງ
- ເພື່ອເຈົ້າທັງຫລາຍຈະສັ່ງເກດໄດ້ວ່າ ສິ່ງໃດປະເສີດທີ່ສຸດ ແລະເພື່ອພວກເຈົ້າຈະໄດ້ເປັນຄົນບໍ່ຮິສຸດ ແລະບໍ່ມີທີ່ຕິໄດ້ໃນວັນແຫ່ງພຣະຄຣິດ
- ຈະໄດ້ເປັນຜູ້ບໍ່ຮິສຸດດ້ວຍຜົນຂອງຄວາມຊອບທັມ ຊຶ່ງເກີດຂຶ້ນດ້ວຍພຣະເຢຊູຄຣິດ ເພື່ອຖວາຍພຣະກຽດແລະຄວາມສັຣເສີນແກ່ພຣະເຈົ້າ

ຊີວິດຂອງເຮົາກໍຊອບຢູ່ໃນພຣະຄຣິດ

Paul's Present Circumstances

- 12 ພີ່ນ້ອງທັງຫລາຍເອີຍ, ເຮົາປາຖນາໃຫ້ເຈົ້າທັງຫລາຍຮູ້ວ່າ ເຫດການທີ່ເກີດຂຶ້ນແກ່ເຮົານັ້ນກໍກັບເປັນເຫດໃຫ້ຂ່າວປະເສີດແຜ່ກວ້າງອອກໄປ
- 13 ຈົນປາກົດທົ່ວໄປໃນໝູ່ຜູ້ຄຸມ ແລະຄົນອື່ນໆວ່າການຈໍາຈອງທີ່ເຮົາຖືກນັ້ນກໍເພື່ອພຣະຄຣິດ
- 14 ພວກພີ່ນ້ອງສ່ວນຫລາຍໄດ້ເກີດມີຄວາມໄວ້ວາງໃຈໃນອົງພຣະຜູ້ເປັນເຈົ້າ ເພາະການຈໍາຈອງຂອງເຮົານັ້ນ ແລະພວກເຂົາມີໃຈກ້າຂຶ້ນຢ່າງລື້ນເຫລືອທີ່ຈະກ່າວພຣະທັມຂອງພຣະເຈົ້າ ໂດຍບໍ່ມີຄວາມຢ້ານ
- 15 ຄວາມຈິງ ມີລາງຄົນປະກາດເຣື່ອງພຣະຄຣິດດ້ວຍໃຈອິດສາແລະຜິດຖຽງກັນ ແຕ່ກໍມີຄົນອື່ນທີ່ປະກາດດ້ວຍໃຈຫວັງດີ
- 16 ພວກນີ້ແຫລະ, ປະກາດດ້ວຍໃຈຮັກໂດຍຮູ້ແລ້ວວ່າ ຊົງຕັ້ງເຮົາໄວ້ໃຫ້ກ່າວບ້ອງກັນຂ່າວປະເສີດນັ້ນໄວ້
- 17 ແຕ່ພວກອື່ນປະກາດຂ່າວພຣະຄຣິດດ້ວຍການແຂ່ງດີກັນ ບໍ່ໃຊ້ດ້ວຍໃຈສຸຈຣິດ ແຕ່ຈົງໃຈຈະເພີ່ມຄວາມທຸກລໍາບາກໃຫ້ເຮົາເມື່ອເຮົາຖືກຈໍາຈອງ
- 18 ຖ້າຢ່າງນັ້ນແລ້ວຈະເປັນປະການໃດ ເຖິງແມ່ນວ່າເຂົາຈະປະກາດພຣະຄຣິດດ້ວຍປະການໃດກໍຕາມ ຈະເປັນດ້ວຍການແກ້ງເຮັດຫລືໃຈຈິງກໍດີ ແຕ່ເຂົາກໍຍັງປະກາດເຣື່ອງພຣະຄຣິດ ໃນການນີ້ເຮົາກໍມີຄວາມຍິນດີ ແລະຄົງຈະມີຄວາມຍິນດີຕໍ່ໄປ
- 19 ເພາະເຮົາຮູ້ວ່າໂດຍການອ້ອນວອນຂອງເຈົ້າທັງຫລາຍ ແລະໂດຍການຊ່ອຍເຫລືອຈາກພຣະວິນຍານຂອງພຣະເຢຊູຄຣິດ ການນີ້ຈະເປັນເຫດໃຫ້ເຮົາເຖິງການປົດປ່ອຍ
- 20 ເພາະເປັນຄວາມມັງມາດປາຖນາແລະຄວາມຫວັງຂອງເຮົາວ່າ ເຮົາຈະບໍ່ມີຄວາມລະອາຍໃນສິ່ງໃດເລີຍ ແຕ່ເມື່ອກ່ອນທຸກເທື່ອທີ່ມີໃຈກ້າສເມີສັນໃດ ບັດນີ້ກໍຂໍໃຫ້ເປັນຢ່າງດຽວກັນສັນນັ້ນ ພຣະຄຣິດຈະຊົງຮັບພຣະກຽດຕິຍົດໃນຮ່າງກາຍຂອງເຮົາສເມີ ເຖິງແມ່ນເຮົາຈະມີຊີວິດຢູ່ຫລືຕາຍກໍຕາມ
- 21 ເພາະວ່າຖ້າເຮົາມີຊີວິດພຣະຄຣິດເປັນຊີວິດນັ້ນ ຖ້າເຮົາຕາຍກໍເປັນປໂຍດແກ່ເຮົາ
- 22 ຖ້າເຮົາຍັງມີຊີວິດຢູ່ໃນຮ່າງກາຍນີ້ ເຮົາກໍຈະເຮັດການງານໃຫ້ເກີດຜົນ ແຕ່ເຮົາບອກບໍ່ໄດ້ວ່າຈະເລືອກເອົາອັນໃດດີ
- 23 ເຮົາລັງເລໃຈຢູ່ໃນລະຫວ່າງສອງຝ່າຍນີ້ ຄືວ່າເຮົາມີຄວາມປາຖນາທີ່ຈະຈາກໄປ ເພື່ອຢູ່ກັບພຣະຄຣິດຊຶ່ງປະເສີດຫລາຍກວ່າ
- 24 ແຕ່ການທີ່ເຮົາຍັງມີຊີວິດຢູ່ໃນຮ່າງກາຍນີ້ ກໍເປັນສິ່ງຈໍາເປັນສໍາລັບພວກເຈົ້າຫລາຍກວ່ານັ້ນອີກ
- 25 ເມື່ອເຮົາແນ່ໃຈຢ່າງນີ້ແລ້ວເຮົາກໍຂາບວ່າ ເຮົາຈະຍັງຢູ່ກັບເຈົ້າທັງຫລາຍ ເພື່ອໃຫ້ພວກເຈົ້າຈະເຣີນຂຶ້ນແລະຊົມຊື່ນຍິນດີໃນຄວາມເຊື່ອ
- 26 ເພື່ອຄວາມພາກພູມໃຈຂອງເຈົ້າທັງຫລາຍ ເພາະດ້ວຍເຮົານັ້ນ ຈະທະວີຫລາຍຂຶ້ນໃນພຣະເຢຊູຄຣິດ ເພາະເຫດທີ່ເຮົາຈະມາຫາພວກເຈົ້າອີກ
- 27 ຂໍແຕ່ພຽງໃຫ້ເຈົ້າທັງຫລາຍດໍາເນີນຊີວິດໃຫ້ສົມກັບຂ່າວປະເສີດເຣື່ອງພຣະຄຣິດ ເພື່ອວ່າຖ້າເຮົາມາຫາພວກເຈົ້າຫລືບໍ່ມາກໍຕາມ ເຮົາກໍຈະໄດ້ຍິນຂ່າວຂອງພວກເຈົ້າວ່າ ເຈົ້າທັງຫລາຍຕັ້ງໜັ້ນຄົງຢູ່ເປັນນໍ້ານຶ່ງໃຈດຽວກັນ ຕໍ່ສູ້ເໝືອນຢ່າງເປັນຄົນດຽວເພື່ອຄວາມເຊື່ອອັນເກີດຈາກຂ່າວປະເສີດນັ້ນ
- 28 ແລະພວກເຈົ້າບໍ່ຢ້ານກົວຜູ້ທີ່ຂັດຂວາງແຕ່ປະການໃດຈັກເທື່ອ ເມື່ອເປັນດັ່ງນີ້ກໍຈະເປັນຫລັກຖານໃຫ້ເຂົາຮູ້ຄັກວ່າ ເຂົາຈະເຖິງຄວາມຈົບຫາຍ ແຕ່ຝ່າຍເຈົ້າທັງຫລາຍກໍຄົງຈະເຖິງຄວາມພົ້ນ ແລະການນັ້ນກໍເປັນມາຈາກພຣະເຈົ້າ
- 29 ເພາະພຣະເຈົ້າໄດ້ຊົງໂຜດແກ່ເຈົ້າທັງຫລາຍເພາະເຫັນແກ່ພຣະຄຣິດ ບໍ່ໃຊ້ໃຫ້ພວກເຈົ້າເຊື່ອແຕ່ໃນ

- ພຣະອົງເທົ່ານັ້ນ ແຕ່ໃຫ້ພວກເຈົ້າທົນຄວາມທຸກເພາະເຫັນແກ່ພຣະອົງດ້ວຍ
- 30 ຄືໃຫ້ເຈົ້າທັງຫລາຍຕໍ່ສູ້ຢ່າງດຽວກັບທີ່ພວກເຈົ້າໄດ້ເຫັນເຮົາຕໍ່ສູ້ແລ້ວນັ້ນ ແລະຊຶ່ງພວກເຈົ້າໄດ້ຍິນວ່າເຮົາກຳລັງຕໍ່ສູ້ຢູ່ໃນຂະນະນີ້

2 ການທີ່ພຣະຄຣິດຊົງຖອມພຣະອົງລົງແລະຊົງຖືກຍົກຂຶ້ນ

Imitating Christ's Humility

- 1 ເຫດສັນນັ້ນຖ້າຊີວິດໃນພຣະຄຣິດອ່ານວຍການຂູກຳລັງໃຈ ຖ້າມີຄວາມເລົ່າໂລມປະການໃດໃນຄວາມຮັກ ຖ້າມີສ່ວນຮ່ວມໃຈກັບພຣະວິນຍານປະການໃດ ຖ້າມີຄວາມເມດຕາເອັນດູປະການໃດ
- 2 ກໍຂໍໃຫ້ເຈົ້າທັງຫລາຍເຮັດໃຫ້ຄວາມຍິນດີຂອງເຮົາຄົບເຕັມ ດ້ວຍການທີ່ມີຄວາມຄິດຢ່າງດຽວກັນ ມີຄວາມຮັກຢ່າງດຽວກັນ ມີໃຈຮ່ວມສາມັກຄີເປັນນ້ຳນຶ່ງໃຈດຽວກັນ
- 3 ຢ່າເຮັດສິ່ງໃດໃນທາງຊົງດີຫລືຖີດີກັນ ແຕ່ຈົ່ງຖອມໃຈລົງຖືວ່າຄົນອື່ນດີກວ່າຕົນ
- 4 ຢ່າໃຫ້ຜູ້ໃດເຫັນແກ່ປໂຍດຂອງຕົນຝ່າຍດຽວ ແຕ່ຈົ່ງເຫັນແກ່ປໂຍດຂອງຄົນອື່ນດ້ວຍ
- 5 ເຈົ້າທັງຫລາຍຈົ່ງມີນ້ຳໃຈຕໍ່ກັນເໝືອນຢ່າງທີ່ມີໃນພຣະເຢຊູຄຣິດ
- 6 ພຣະອົງຊົງສະພາບຂອງພຣະເຈົ້າ ແຕ່ບໍ່ໄດ້ຊົງຖືວ່າການເທົ່າທຽມກັບພຣະເຈົ້ານັ້ນ ເປັນສິ່ງທີ່ຕ້ອງຍິດຫວງໄວ້
- 7 ແຕ່ໄດ້ກັບຊົງຍອມສລະ ແລະຊົງຮັບສະພາບຂ້ອຍຂ້າ ຊົງຖືກຳເນີດເປັນມະນຸດ
- 8 ແລະເມື່ອຊົງປາກົດພຣະອົງໃນສະພາບມະນຸດແລ້ວ ພຣະອົງກໍຊົງຖອມພຣະອົງລົງ ຍອມເຊື່ອຟັງຈົນເຖິງຄວາມມໍຣະນາ ຄືເຖິງຄວາມມໍຣະນາທີ່ໄມ້ກາງແຂນ
- 9 ເຫດສັນນັ້ນພຣະເຈົ້າຈົ່ງໄດ້ຊົງຍົກພຣະອົງຂຶ້ນເຖິງທີ່ສູງສຸດ ແລະໄດ້ຊົງປະທານພຣະນາມນັ້ນ ຊຶ່ງຢູ່ເໜືອນາມທັງປວງໃຫ້ແກ່ພຣະອົງ
- 10 ເພື່ອເພາະພຣະນາມນັ້ນທຸກຫົວເຂົ້າໃນສວັນ ເທິງແຜ່ນດິນໂລກ ແລະໃຕ້ພື້ນດິນກໍດີ ຈະໄດ້ຄູ່ເຂົ້າລົງຂາບພຣະເຢຊູ
- 11 ເພື່ອທຸກລັ້ນຈະຍອມຮັບວ່າ “ພຣະເຢຊູຄຣິດຊົງເປັນອົງພຣະຜູ້ເປັນເຈົ້າ” ອັນເປັນການຖວາຍພຣະກຽດແກ່ພຣະບິດາເຈົ້າ

ສ່ອງແຈ້ງເໝືອນດວງສວ່າງຕ່າງໆໃນໂລກ

Shining as Lights in the World

- 12 ເຫດສັນນີ້ພວກທີ່ຮັກຂອງເຮົາເອີຍ, ເໝືອນດັ່ງເຈົ້າທັງຫລາຍເຄີຍເຊື່ອຟັງທຸກເວລາສັນໃດ ພວກເຈົ້າຈົ່ງອິດສາພຍາຍາມດ້ວຍຄວາມຍ່າເກງແລະຕົວສັ່ນ ເພື່ອໃຫ້ໄດ້ຄວາມພົ້ນສັນນັ້ນ ບໍ່ໃຊ້ຈ່າເພາະເມື່ອເຮົາຢູ່ນຳພວກເຈົ້າເທົ່ານັ້ນ ແຕ່ຈົ່ງເຮັດຫລາຍກວ່ານັ້ນອີກໃນເມື່ອເຮົາບໍ່ຢູ່ນຳ
- 13 ເພາະວ່າແມ່ນພຣະເຈົ້າເປັນຜູ້ຊົງກະທຳການຢູ່ພາຍໃນເຈົ້າທັງຫລາຍ ໃຫ້ມີໃຈປາຖນາແລະໃຫ້ເຮັດໄປເພື່ອຊອບພຣະທັຍຂອງພຣະອົງ
- 14 ຈົ່ງເຮັດທຸກສິ່ງໂດຍບໍ່ມີການຈົ່ມແລະຖືກຖຽງກັນ
- 15 ເພື່ອເຈົ້າທັງຫລາຍຈະບໍ່ຖືກຕິຕຽນແລະບໍ່ມີຄວາມຜິດ ເປັນບຸດຂອງພຣະເຈົ້າທີ່ບໍ່ມີຕຳໜິໃນຖ້າມກາງເຊື້ອຊາດອັນຄິດໂກງແລະຊົ່ວຊ້າ ເຈົ້າທັງຫລາຍຈົ່ງປາກົດໃນຖ້າມກາງເຂົາເໝືອນດັ່ງດວງສວ່າງຕ່າງໆທີ່ສ່ອງແຈ້ງໃນໂລກ
- 16 ຄືສະແດງພຣະທັມອັນປະກອບດ້ວຍຊີວິດ ເພື່ອເຮົາຈະມີບ່ອນອວດໄດ້ໃນວັນຂອງພຣະຄຣິດວ່າ ເຮົາບໍ່ໄດ້ແລ່ນແລະບໍ່ໄດ້ເຮັດການໜັກໜ່ວງເປັນການເສັງປໂຍດ

- 17 ເຖິງແມ່ນວ່າເຮົາຕ້ອງຖືກຖອກລົງໃຫ້ຄົບເຄື່ອງບູຊາ ຊຶ່ງເຈົ້າທັງຫລາຍໄດ້ຖວາຍດ້ວຍຄວາມເຊື່ອນັ້ນ ເຮົາກໍຍິນດີແລະຊື່ນຊົມຍິນດີຮ່ວມກັບເຈົ້າທັງປວງ
- 18 ຊຶ່ງເຈົ້າທັງຫລາຍກໍຄວນຈະຍິນດີດ້ວຍກັນກັບເຮົາ ແລະຊື່ນຊົມດ້ວຍຢ່າງດຽວກັນ

ຕີໂມທຽວ ແລະເອປາໂຟດີໂຕ

Timothy and Epaphroditus

- 19 ເຮົາຫວັງໃຈໃນພຣະເຢຊູເຈົ້າວ່າ ໃນບໍ່ຊ້ານີ້ເຮົາຈະໃຫ້ຕີໂມທຽວໄປຫາພວກເຈົ້າ ເພື່ອເຮົາຈະໄດ້ຮັບຄວາມຂູ່ໃຈເມື່ອໄດ້ຮັບຂ່າວຂອງເຈົ້າທັງຫລາຍ
- 20 ເຮົາບໍ່ມີຜູ້ໃດທີ່ມີນ້ຳໃຈເໝືອນຕີໂມທຽວ ຜູ້ເປັນຄົນເອົາໃຈໃສ່ໃນຄວາມສຸກທຸກຂອງພວກເຈົ້າໂດຍແທ້
- 21 ເພາະວ່າຄົນອື່ນໆຍ່ອມສແວງຫາຜົນປະໂຫຍດສ່ວນຕົວ ບໍ່ສແວງຫາປະໂຫຍດຂອງພຣະເຢຊູຄຣິດ
- 22 ແຕ່ເຈົ້າທັງຫລາຍກໍຮູ້ເຖິງຄຸນຄ່າຂອງຕີໂມທຽວດີແລ້ວວ່າ ທ່ານໄດ້ຮັບໃຊ້ຮ່ວມກັບເຮົາໃນການປະຕິບັດຂ່າວປະເສີດເໝືອນລູກຮັບໃຊ້ພໍ່
- 23 ເຫດສັນນັ້ນເມື່ອພໍ່ຈະເຫັນໄດ້ວ່າ ມີອັນໃດຈະເກີດຂຶ້ນກັບເຮົາ ເຮົາຫວັງໃຈວ່າເມື່ອນັ້ນຈະໃຊ້ທ່ານໄປໂລດ
- 24 ແລະເຮົາໄວ້ວາງໃຈໃນອົງພຣະຜູ້ເປັນເຈົ້າວ່າ ໃນບໍ່ຊ້ານີ້ເຮົາເອງຈະມາຫາພວກເຈົ້າເໝືອນກັນ
- 25 ເຮົາຄິດເຫັນວ່າ ຈຳເປັນຕ້ອງໃຫ້ເອປາໂຟດີໂຕ ນ້ອງຊາຍຂອງເຮົາກັບຄືນໄປຫາເຈົ້າທັງຫລາຍ ທ່ານຜູ້ນີ້ເປັນເພື່ອນຮ່ວມງານແລະເພື່ອນທະຫານດ້ວຍກັນກັບເຮົາ ແລະເປັນຜູ້ຮັບໃຊ້ທີ່ພວກເຈົ້າໃຫ້ມາບົວຣະບັດເຮົາໃນຍາມຂັດສົນ
- 26 ດ້ວຍວ່າທ່ານເປັນຫ່ວງຄິດເຖິງພວກເຈົ້າຫລາຍ ແລະເນື່ອງຈາກພວກເຈົ້າໄດ້ຍິນຂ່າວວ່າ ທ່ານບໍ່ສະບາຍນັ້ນ ທ່ານກໍທຸກໃຈ
- 27 ຄວາມຈິງ ທ່ານກໍບໍ່ສະບາຍແລະເກືອບຕາຍໄປແທ້ ແຕ່ພຣະເຈົ້າຊົງພຣະກະຣຸນາໂຜດເອົາທ່ານໄວ້ ແລະບໍ່ແມ່ນຊົງໂຜດແຕ່ເພິ່ນຄົນດຽວ ແຕ່ຊົງໂຜດເຮົາດ້ວຍ ເພື່ອບໍ່ໃຫ້ເຮົາມີຄວາມທຸກຊ້ອນທຸກ
- 28 ເຫດສັນນັ້ນເຮົາຈຶ່ງພ້າວໃຊ້ທ່ານໄປ ເພື່ອໃຫ້ເຈົ້າທັງຫລາຍມີຄວາມຍິນດີເມື່ອໄດ້ເຫັນທ່ານອີກ ແລະຄວາມທຸກຂອງເຮົາກໍຈະໄດ້ເບົາບາງລົງ
- 29 ເຫດສັນນັ້ນຈຶ່ງຕ້ອນຮັບທ່ານໄວ້ໃນອົງພຣະຜູ້ເປັນເຈົ້າດ້ວຍເຕັມໃຈຍິນດີ ແລະຈຶ່ງນັບຖືທຸກຄົນທີ່ເປັນຄົນຢ່າງດຽວກັບທ່ານ
- 30 ເພາະທ່ານເກືອບຈະສິ້ນຊີວິດເສັງເນື່ອງຈາກການປະຕິບັດງານຂອງພຣະຄຣິດ ຄືທ່ານໄດ້ສ່ຽງຊີວິດຂອງຕົນ ເພື່ອການປະຕິບັດທີ່ບົກພອງຂອງພວກເຈົ້າຕໍ່ເຮົານັ້ນຈະໄດ້ເຕັມບໍຣິບູນ

3 ຄວາມຊອບທັມອັນແທ້ຈິງ

The True Righteousness

- 1 ສຸດທ້າຍນີ້ ຂໍໃຫ້ພວກພີ່ນ້ອງຂອງເຮົາຊົມຊື່ນຍິນດີໃນອົງພຣະຜູ້ເປັນເຈົ້າເທີນ

Breaking with the Past

ການທີ່ເຮົາຂຽນຊ້າຂໍ້ຄວາມເຫລົ່ານີ້ເຖິງເຈົ້າທັງຫລາຍ ກໍບໍ່ເປັນການລຳບາກແກ່ເຮົາດອກ ແຕ່ເປັນການປອດພິຍແກ່ພວກເຈົ້າ

- 2 ຈົ່ງລະວັງພວກໝາ ຈົ່ງລະວັງພວກຄົນທີ່ເຮັດການຊົ່ວ ຈົ່ງລະວັງພວກຖືການປາດເນື້ອເຖືອຫນັງ

- 3 ເພາະວ່າເຮົາທັງຫລາຍເປັນພວກທີ່ຖືພິທີຕັດແທ້ ເປັນຜູ້ນະມັສການພຣະເຈົ້າດ້ວຍຈິດວິນຍານ ແລະເອົາພຣະເຢຊູຄຣິດມາອວດ ແລະບໍ່ໄດ້ໄວ້ໃຈໃນຝ່າຍມະນຸດ
- 4 ເຖິງແມ່ນວ່າເຮົາມີເຫດທີ່ຈະໄວ້ໃຈໃນຝ່າຍມະນຸດກໍຕາມ ຖ້າຄົນອື່ນນຶກວ່າຕົນມີເຫດທີ່ຈະໄວ້ໃຈໃນຝ່າຍມະນຸດນັ້ນ ເຮົາກໍມີຫລາຍກວ່າເຂົາອີກ
- 5 ຄືເມື່ອເຮົາເກີດມາໄດ້ແປດວັນເຮົາກໍໄດ້ຮັບພິທີຕັດ ເຮົາເປັນຊາດອິສຣາເອນ ແຕ່ຕະກູນເປັນຍາມິນ ເປັນຄົນເຮັບເຮີ ເກີດຈາກຊາວເຮັບເຮີ ໃນດ້ານພຣະບັນຍັດເຮົາກໍຢູ່ໃນຄນະຟາຣີຊາຍ
- 6 ໃນດ້ານໃຈຮ່ອນຮິນເຮົາກໍໄດ້ຂົ່ມເຫັງຄຣິສຕະຈັກ ໃນດ້ານຄວາມຊອບທັມຊຶ່ງມີຢູ່ໂດຍພຣະບັນຍັດ ເຮົາກໍບໍ່ມີທີ່ຕິຕຽນໄດ້
- 7 ແຕ່ວ່າສິ່ງໃດທີ່ເປັນຄຸນປໂຍດແກ່ເຮົາ ເຮົາຖືສິ່ງນັ້ນວ່າເປັນອັນໂຮ່ປໂຍດແກ່ເຮົາແລ້ວ ເພາະເຫັນແກ່ພຣະຄຣິດ
- 8 ທີ່ຈິງ, ເຮົາຖືວ່າສິ່ງສາຣະພັດເປັນຂອງໂຮ່ປໂຍດ ເພາະເຫັນແກ່ສິ່ງທີ່ມີຄຸນຄ່າຫລາຍເຫລືອລົ້ນກວ່ານັ້ນອີກ ຄືການຮູ້ເຖິງພຣະເຢຊູຄຣິດອົງພຣະຜູ້ເປັນເຈົ້າຂອງເຮົາ ເພາະເຫດພຣະອົງນັ້ນ, ເຮົາຈຶ່ງໄດ້ຍອມສລະສິ່ງສາຣະພັດ ແລະຖືວ່າສິ່ງເຫລົ່ານັ້ນເປັນເໝືອນຂີ້ເຫຍື້ອ ເພື່ອຈະໄດ້ອົງພຣະຄຣິດມາເປັນປໂຍດແກ່ເຮົາ
- 9 ແລະຈະໄດ້ປາກົດຢູ່ໃນພຣະອົງໂດຍບໍ່ມີຄວາມຊອບທັມໃນເຮົາເອງ ຊຶ່ງໄດ້ມາໂດຍພຣະບັນຍັດ ແຕ່ມີມາໂດຍຄວາມເຊື່ອໃນພຣະຄຣິດ ເປັນຄວາມຊອບທັມທີ່ມາຈາກພຣະເຈົ້າ ຊຶ່ງອາສັຍຄວາມເຊື່ອ
- 10 ເຮົາຕ້ອງການຈະໄດ້ຮູ້ຈັກພຣະອົງ ແລະຮູ້ຈັກຮິດອຳນາດອັນປາກົດໃນການທີ່ພຣະອົງຊົງຄົນພຣະຊົນ ແລະຮ່ວມທຸກກັບພຣະອົງ ຄືຍອມຮັບຄວາມຕາຍເໝືອນຢ່າງພຣະອົງ
- 11 ເພື່ອຖ້າເປັນໄປໄດ້ ເຮົາກໍຈະໄດ້ເປັນຂຶ້ນມາຈາກຕາຍດ້ວຍ

ບາກບັນມຸ້ງໜ້າໄປສູ່ຫລັກຊັຍ

Pressing toward the Goal

- 12 ບໍ່ໃຊ້ວ່າເຮົາໄດ້ຮັບແລ້ວ ຫລືວ່າເຖິງທີ່ສຳເຣັດແລ້ວ ແຕ່ເຮົາກໍລັງບາກບັນມຸ້ງໜ້າໄປ ເພື່ອຈະໄດ້ຮັບເອົາເປັນຂອງຕົນເໝືອນດັ່ງພຣະເຢຊູຄຣິດໄດ້ຊົງຮັບເຮົາໄວ້ເປັນຂອງພຣະອົງແລ້ວ
- 13 ພື້ນອງທັງຫລາຍເອີຍ, ເຮົາບໍ່ຖືວ່າເຮົາໄດ້ຮັບແລ້ວ ແຕ່ເຮົາເຮັດຢ່າງນຶ່ງ ຄືລືມສິ່ງເຫລົ່ານັ້ນທີ່ຜ່ານພົ້ນໄປແລ້ວ ເສັ້ງ ແລະໂນ້ມຕົວອອກໄປຫາສິ່ງທັງຫລາຍທີ່ຢູ່ເບື້ອງໜ້າ
- 14 ເຮົາກໍລັງບາກບັນມຸ້ງໜ້າໄປສູ່ຫລັກຊັຍເພື່ອຈະໄດ້ຮັບຮາງວັນ ຄືຊີວິດຊຶ່ງພຣະເຈົ້າໄດ້ຊົງເອົາໃນພຣະເຢຊູຄຣິດ ໃຫ້ໄປຮັບຢູ່ເບື້ອງເທິງ
- 15 ເຮົາທັງປວງຊຶ່ງເປັນຜູ້ໃຫຍ່ຖ້ວນແລ້ວ ຄວນຄິດຢ່າງນັ້ນ ແລະຖ້າເຈົ້າທັງຫລາຍຄິດຢ່າງອື່ນພຣະເຈົ້າກໍຈະຊົງສະແດງສິ່ງນັ້ນແກ່ພວກເຈົ້າດ້ວຍ
- 16 ແຕ່ພວກເຮົາເຖິງຍ່ານໃດແລ້ວ ກໍໃຫ້ພວກເຮົາດຳເນີນຊື່ໄປຕາມນັ້ນ
- 17 ພື້ນອງທັງຫລາຍເອີຍ, ຈົ່ງພາກັນເຮັດຕາມແບບຢ່າງຂອງເຮົາ ແລະຄອຍເບິ່ງຄົນເຫລົ່ານັ້ນທີ່ເຮັດຕາມແບບດຽວກັນ ເໝືອນດັ່ງເຈົ້າທັງຫລາຍໄດ້ເອົາພວກເຮົາເປັນຕົວຢ່າງແລ້ວ
- 18 ເພາະວ່າມີຫລາຍຄົນທີ່ດຳເນີນຊີວິດເປັນສັດຕູຕໍ່ໂມ້ກາງແຂນຂອງພຣະຄຣິດ ຊຶ່ງເຮົາໄດ້ບອກເຮື່ອງນີ້ແກ່ພວກເຈົ້າຫລາຍເທື່ອແລ້ວ ແລະບັດນີ້ຍັງບອກເຈົ້າອີກດ້ວຍນ້ຳຕາໄຫລ
- 19 ປາຍທາງຂອງຄົນເຫລົ່ານັ້ນຄືຄວາມຈົບຫາຍ ພຣະຂອງເຂົາກໍຄືທ້ອງເຂົາເອງ ເຂົາຍົກເອົາການທີ່ໜ້າອັບອາຍຂຶ້ນມາໂອ້ອວດ ເຂົາສົນໃຈໃນວັດຖຸຝ່າຍໂລກ

- 20 ແຕ່ບ້ານເມືອງຂອງເຮົາທັງຫລາຍນັ້ນຢູ່ໃນສວັນ ພວກເຮົາລໍຄອຍພຣະຜູ້ໂຜດໃຫ້ພົ້ນ ຊຶ່ງຈະສະເດັດມາຈາກສວັນ ຄືພຣະເຢຊູຄຣິດເຈົ້າ
- 21 ພຣະອົງຈະຊົງປ່ຽນແປງຮ່າງກາຍອັນຕໍ່າຕ້ອຍຂອງພວກເຮົາ ໃຫ້ເປັນເໝືອນພຣະກາຍອັນຊົງສະງ່າຣາສີຂອງພຣະອົງ ດ້ວຍຣິດທານຸພາບຊຶ່ງເຮັດໃຫ້ພຣະອົງຊົງປາບສາຣະພັດລົງໃຕ້ບັງຄັບຂອງພຣະອົງ

4 ຈົ່ງຊົມຊື່ນຍິນດີໃນອົງພຣະຜູ້ເປັນເຈົ້າ

Instructions

- 1 ເຫດສັນນັ້ນພວກພິນ້ອງທີ່ຮັກຂອງເຮົາ ຜູ້ເປັນທີ່ປາຖນາ ເປັນທີ່ຍິນດີ ແລະເປັນພວງມາລັຍຂອງເຮົາ ພວກທີ່ຮັກຂອງເຮົາເອີຍ, ຈົ່ງຕັ້ງພັນຢູ່ໃນອົງພຣະຜູ້ເປັນເຈົ້າ

Exhortations

- 2 ເຮົາຂໍເຕືອນນາງຢູໂອເດັງ ແລະຂໍເຕືອນນາງຊົນຕີເຂ ໃຫ້ມີໃຈປອງດອງກັນໃນອົງພຣະຜູ້ເປັນເຈົ້າ
- 3 ເຮົາຂໍຮ້ອງເຈົ້າຜູ້ເປັນເພື່ອນຮ່ວມງານຝ່າຍຂ່າວປະເສີດກັບເຮົາ ແລະກະເລເມພ້ອມກັບຄົນອື່ນທີ່ເປັນເພື່ອນຮ່ວມງານຂອງເຮົາ ຊຶ່ງຊື່ຂອງເຂົາທັງຫລາຍນັ້ນມີຢູ່ໃນທະບຽນແຫ່ງຊີວິດແລ້ວ
- 4 ຈົ່ງຊົມຊື່ນຍິນດີໃນອົງພຣະຜູ້ເປັນເຈົ້າທຸກເວລາ ເຮົາຂໍຍ້າອີກວ່າ ຈົ່ງຊົມຊື່ນຍິນດີເທິນ
- 5 ຈົ່ງໃຫ້ໃຈອ່ອນສຸພາບຂອງເຈົ້າທັງຫລາຍປາກົດແກ່ຄົນທັງປວງ ອົງພຣະຜູ້ເປັນເຈົ້າຊົງຢູ່ໃກ້ແລ້ວ
- 6 ຢ່າທຸກຮ້ອນໃຈດ້ວຍສິ່ງໃດເລີຍ ແຕ່ຈົ່ງທູນເຮືອງຄວາມປາຖນາຂອງພວກເຈົ້າທຸກຢ່າງຕໍ່ພຣະເຈົ້າ ດ້ວຍການໄຫວ້ວອນ ແລະການອ້ອນວອນຂໍ ພ້ອມກັບການຂອບພຣະຄຸນ
- 7 ແລ້ວສັນຕິສຸກອັນມາແຕ່ພຣະເຈົ້າຊຶ່ງເກີນຄວາມເຂົ້າໃຈ ຈະເຝົ້າຮັກສາຈິດໃຈແລະຄວາມຄິດຂອງເຈົ້າທັງຫລາຍໄວ້ໃນພຣະເຢຊູຄຣິດ
- 8 ພິນ້ອງທັງຫລາຍເອີຍ, ໃນທີ່ສຸດນີ້, ສິ່ງທີ່ສັດຈິງ ສິ່ງໃດທີ່ໜ້ານັບຖື ສິ່ງໃດທີ່ຍຸດຕິທັມ ສິ່ງໃດທີ່ບໍ່ຮິສຸດ ສິ່ງທີ່ໜ້າຮັກ ສິ່ງໃດທີ່ໜ້າຍິນດີ ສິ່ງທີ່ລ້ຳເລີດ ແລະຖ້າມີສິ່ງໃດທີ່ຄວນແກ່ການສັຣເສີນ ຈົ່ງພິຈາຣະນາເຖິງສິ່ງເຫລົ່ານັ້ນ
- 9 ຈົ່ງເຮັດທຸກສິ່ງທີ່ພວກເຈົ້າໄດ້ຮຽນຮູ້ ໄດ້ຮັບໄວ້ ໄດ້ຍິນ ແລະໄດ້ເຫັນໃນເຮົາແລ້ວ ແລະພຣະເຈົ້າຜູ້ໂຜດປະທານສັນຕິສຸກຈະຊົງສະຖິດຢູ່ນຳເຈົ້າທັງຫລາຍ

ຕອບເຮືອງຂອງຝາກຈາກຊາວພິລິບປອຍ

Acknowledgment of the Philipplians' Gift

- 10 ເຮົາມີໃຈຊົມຊື່ນຍິນດີຫລວງຫລາຍໃນອົງພຣະຜູ້ເປັນເຈົ້າ ເພາະວ່າໃນທີ່ສຸດນີ້ ພວກເຈົ້າໄດ້ຫວນລະນິກເຖິງເຮົາອີກ ຄວາມຈິງ, ເຈົ້າທັງຫລາຍກໍເຄີຍຄິດເຖິງເຮົາຢູ່ ແຕ່ຍັງບໍ່ມີໂອກາດທີ່ຈະສະແດງ
- 11 ເຮົາບໍ່ໄດ້ຈິ່ມເຖິງເຮືອງການຂັດສິນ ເພາະເຮົາຈະມີຖານະຢ່າງໃດກໍຕາມ ເຮົາກໍຮຽນຮູ້ແລ້ວທີ່ຈະພໍໃຈຢູ່ຢ່າງນັ້ນ
- 12 ເຮົາຮູ້ຈັກທີ່ຈະປະສົບກັບການຕົກຕໍ່າ ແລະຮູ້ຈັກທີ່ຈະປະສົບກັບຄວາມອຸດົມສົມບູນ ບໍ່ວ່າໃນກໍຣະນີໃດໆເຮົາໄດ້ຮຽນຮູ້ເຖິງແຮງຄວາມລັບທີ່ຈະປະສົບກັບຄວາມອີ່ມທ້ອງແລະຄວາມອິດຢາກ ຄວາມສົມບູນພູນສຸກແລະຄວາມຂັດສິນ
- 13 ເຮົາສາມາດສູ້ກັບທຸກສິ່ງໄດ້ໂດຍພຣະອົງຜູ້ຊົງຊູກຳລັງເຮົາ
- 14 ເຖິງປານນັ້ນກໍເປັນຄວາມກະຣຸນາຂອງເຈົ້າທັງຫລາຍທີ່ໄດ້ຮ່ວມທຸກກັບເຮົາ

- 15 ແຕ່ພວກເຈົ້າ ຊາວຟິລິບປອຍ, ກໍຊາບແລ້ວວ່າ ໃນຂັ້ນຕົ້ນຂອງການປະກາດຂ່າວປະເສີດນັ້ນ ແມ່ນຕອນເມື່ອ ເຮົາໄດ້ຈາກແຂວງມາເກໂດເນັງໄປ ບໍ່ມີຄຣິສຕະຈັກໃດໄດ້ມີສ່ວນຮ່ວມກັບເຮົາໃນຮາຍໄດ້ຮາຍຈ່າຍ ນອກ ຈາກພວກເຈົ້າພວກດຽວເທົ່ານັ້ນ
- 16 ເມື່ອເຮົາຢູ່ໃນເມືອງເທຊະໂລນິກ ພວກເຈົ້າໄດ້ຝາກຂອງມາຊ່ອຍເຮົາກວ່າເທື່ອນຶ່ງ
- 17 ບໍ່ໃຊ້ວ່າເຮົາປາຖນາຈະໄດ້ຮັບຂອງທານຈາກເຈົ້າທັງຫລາຍ ແຕ່ເຮົາປາຖນາຢາກໃຫ້ພວກເຈົ້າໄດ້ຜົນກໍາໄລ ເພີ່ມຂຶ້ນໃນບັນຊີຂອງພວກເຈົ້າ
- 18 ເຮົາໄດ້ຮັບຄົບຈໍານວນ ແລະມີບໍຣິບູນຢູ່ແລ້ວ ເຮົາກໍອີ່ມເຕັມຢູ່ເພາະໄດ້ຮັບຂອງຈາກເອປາໂຟດີໂຕ ຊຶ່ງເຈົ້າທັງ ຫລາຍສົ່ງໄປໃຫ້ເປັນຂອງທານທີ່ມີກິ່ນຫອມຫວານ ເປັນເຄື່ອງບູຊາທີ່ຊົງໄຜດຮັບແລະເປັນທີ່ຊອບພຣະທັຍ ພຣະເຈົ້າ
- 19 ແລະພຣະເຈົ້າຂອງເຮົາຈະຊົງໄຜດປະທານສາຣະພັດທີ່ພວກເຈົ້າຂາດຢູ່ນັ້ນ ຈາກຊັບອັນຮຸ່ງເຮືອງຂອງພຣະອົງ ໃນພຣະເຢຊູຄຣິດ
- 20 ຂໍໃຫ້ພຣະກຽດຕິຍົດຈົ່ງມີແກ່ພຣະເຈົ້າ ຄືພຣະບິດາຂອງເຮົາທັງຫລາຍສືບໆໄປເປັນນິດ ອາແມນ

ສະແດງຄວາມຄຶດເຖິງໃນຕອນທ້າຍ

Final Greetings and Benediction

- 21 ເຮົາຂໍຝາກຄວາມຄຶດເຖິງມາຍັງພວກໄພ່ພົນຂອງພຣະເຈົ້າທຸກຄົນໃນພຣະເຢຊູຄຣິດ ພີ່ນ້ອງທັງຫລາຍທີ່ຢູ່ກັບ ເຮົາ ກໍຝາກຄວາມຄຶດເຖິງມາຍັງເຈົ້າທັງຫລາຍດ້ວຍ
- 22 ໄພ່ພົນທັງປວງຂອງພຣະເຈົ້າ ກໍຝາກຄວາມຄຶດເຖິງມາຍັງເຈົ້າທັງຫລາຍ ເປັນຕົ້ນວ່າພວກທີ່ຢູ່ໃນພຣະຣາຊວັງ ຂອງກາຍຊາ
- 23 ຂໍໃຫ້ພຣະຄຸນຂອງພຣະເຢຊູຄຣິດເຈົ້າ ຈົ່ງສະຖິດຢູ່ກັບຈິດວິນຍານຂອງເຈົ້າທັງຫລາຍເທີນ